

NDA (என்.டி.ஏ.) என்றால்

'NATIONAL DISASTROUS ALLIANCE' - 'தேசிய பேரிடர் கூட்டணி'

சன் செய்திகள் 'கேள்விக் களம்' விவாத நிகழ்ச்சியில் மார்க்சிஸ்ட் கம்யூ, மூத்த தலைவர் கே.கனகராஜ் விளக்கம்!

'சன் செய்திகள்' தொலைக்காட்சியில், நேற்று முன்தினம் (2.1.2024) இரவு நடைபெற்ற 'கேள்விக் களம்' விவாத நிகழ்ச்சியில் கலந்து கொண்ட மார்க்சிஸ்ட் கம்யூனிஸ்ட் மாநிலச் செயற்குழு உறுப்பினர் கே.கனகராஜ் பேசுகையில், 'NDA' குறித்து அளித்த விளக்கம் வருமாறு:-



காக 'இண்டி கூட்டணி' என்று சொல்கிறார்கள். ஆனால், நாம் சொல்வது என்று ஆரம்பித்தால், அதனுடைய காரணப் பெயராக, 'NATIONAL DISASTROUS ALLIANCE' என்று சொல்ல முடியும்.

'தேசிய பேரிடர் கூட்டணி'

இந்தியாவுக்கே அவர்கள் வந்த பிறகு அவர்களாலும் பேரிடர்கள் வந்திருக்கிறது. அவர்களே ஒரு 'பேரிடாகவும்' இருக்கிறார்கள். அவர்கள் பதவியில் இருந்த காலத்தில் தான் 'கொரோனா' பேரிடர் வந்தது. அதேபோல இன்னொரு பக்கம் பார்த்துக் கொள்ளுங்கள், இன்றைக்கு இந்த நிமிடம் வரை இந்தியாவில் உள்ள மக்களை ஒற்றுமை இல்லாமல் ஒடுக்குவதற்கு முயற்சித்துக் கொண்டிருக்கிறார்கள்.

அதேபோல, அந்தக் கட்சியைப் பொறுத்த அளவில் அதனுடைய தலைவர்களைப் பொறுத்த அளவில் - மாநிலங்களின் உரிமைகளைப் புறப்படுத்தி, அதேபோல சிறு பான்மையினரை ஒடுக்குவது, நாடாளுமன்றத்தை முடக்குவது என்று அடிப்படையான விழுமியங்கள் அனைத்துக்கும் மாண்பேரிடமாக மாறியிருக்கிறார்கள்.

எனவே, காரணப் பெயர் ஒன்று வைக்க வேண்டுமென்றால், 'NDA' (என்.டி.ஏ.) என்பதற்கு 'NATIONAL DISASTROUS ALLIANCE' 'தேசிய பேரிடர் கூட்டணி' என்று தான் அதற்குப் பெயர் வைக்க வேண்டும்.

இவ்வாறு அவர் குறிப்பிட்டார்.



சட்டமன்ற முன்னாள் உறுப்பினர் -

கழக தலைமை நிலையச் செயலாளர் கு.க.செல்வம் மறைவு!

முதல்வர் மு.க.ஸ்டாலின் நேரில் அஞ்சலி

சென்னை, ஜன.4- சட்டமன்ற முன்னாள் உறுப்பினர், கழக தலைமை நிலையச் செயலாளர் கு.க.செல்வம் அவர்கள். (வயது 70) நேற்று (3.1.2024) இயற்கையெய்தினார் என்ப தினை அறிவிக்க வருந்துகிறோம்.

செய்தியறிந்ததும் கழகத் தலைவர், முதல்வர் மு.க.ஸ்டாலின் அவர்கள் நேரில் சென்று மறைந்த கு.க.செல்வம் உடல் மீது மலர் மாலை வைத்து இறுதி அஞ்சலி செலுத்தி

குடும்பத்தினருக்கு ஆறுதல் கூறினார். தென்சென்னை மாவட்டக் கழக துணைச் செயலாளராகவும், தலைமைச் செயற்குழு உறுப்பினராகவும் திறம்பட பணியாற்றியவர். தலைமைச் செயற்குழு உறுப்பினர், சட்டமன்ற முன்னாள் உறுப்பினர் கு.க.செல்வம் அவர்கள் கடந்த சில நாட்களாக உடல்நலன் பாதிக்கப்பட்டு போரூர் மருத்துவமனையில் அனுமதிக்கப்பட்டு சிகிச்சை பெற்று வந்தார். தொடர்ச்சியாக

அவருக்கு சிகிச்சைகள் வழங்கப்பட்டு வந்தன. இந்நிலையில் சிகிச்சை பலனின்றி நேற்று (3.1.2024) அவர் மறைவெய்தினார். கழகத்தின் மீது மிகுந்த பற்றுக்கொண்ட கு.க.செல்வம் அவர்கள் முத்தமிழ்நாடு கலைஞர் அவர்கள் மீது மிகுந்த பற்றுக்கொண்டிருந்தார். கழகத் தலைவர், முதல்வர் மு.க.ஸ்டாலின் அவர்களின் கட்டளைகளைச் செயல்படுத்தும் வீரராக திகழ்ந்து அவர் மீது மிகுந்த அக்கறை கொண்டு

செயல்பட்டார். தி.மு.க.முகத்தின் தலைமைச் செயலாளராக கழகத் தலைவரால் நியமிக்கப்பட்டு திறம்பட பணியாற்றியவர். கழகம் அறிவித்த அனைத்துப் போராட்டங்களிலும் களப் பணியாளராக இருந்து போராட்டங்களில் பங்கேற்று சிறை சென்றுள்ளார். தி.மு.க. சார்பில் சட்டமன்ற உறுப்பினராக ஆயிரம் விளக்கு தொகுதியில் இருந்து தேர்தெடுக்கப்பட்டு 2016ஆம் ஆண்டு முதல் 2021ஆம் ஆண்டு

வரை திறம்பட பணியாற்றியவர் ஆவார். அப்பேற்பட்ட கு.க.செல்வம் அவர்கள் உடல்நலக் குறைவு காரணமாக சென்னை போரூர் ராமச்சந்திரா மருத்துவமனையில் சிகிச்சைப் பெற்று வந்த நிலையில் சிகிச்சை பலனின்றி நேற்று பிற்பகல் மறைவுற்றார்.

இச்செய்தியறிந்ததும் முதல்வர் மு.க.ஸ்டாலின் அவர்கள், திருமதி துர்காஸ்டாலின் ஆகியோர் நேரில் சென்று மறைந்த கு.க.செல்வம் அவர்களின் உடல் மீது மலர் வளையம் வைத்து அஞ்சலி செலுத்தி அவரது குடும்பத்திற்கு ஆறுதல் கூறினர்.

மேலும், கழக நாடாளுமன்றக் குழுத் தலைவர், கழகப் பொருளாளர் டி.ஆர்.பாலு எம்.பி., கழக இணை அமைப்புச் செயலாளர் அன்பகம் கலை, தலைமை நிலையச் செயலாளர்கள் பூச்சி எஸ்.முருகன், காஜா முகைதீன், மாவட்டச் செயலாளர் மயிலை த.வேலு எம்.எல்.ஏ., கழக செய்தித் தொடர்புத் தலைவர் டி.கே.எஸ்.இளங்கோவன், ஜெ.கருணாநிதி எம்.எல்.ஏ., முன்னாள் எம்.எல்.ஏ. ப.ரங்கநாதன், அமைச்சர்கள், மாவட்டக் கழக, பகுதி கழக, வட்டக் கழகச் செயலாளர்கள், தலைமைக் கழக செயலாளர்கள் - நிர்வாகிகள், சட்டமன்ற நாடாளுமன்ற முன்னாள் - இந்நாள் உறுப்பினர்கள் - கழக முன்னணித் தோழர்கள் திரளாகச் சென்று மறைந்த கு.க.செல்வம் அவர்களின் உடல் மீது மலர் வளையம் வைத்து அஞ்சலி செலுத்தினர்.

இறுதி ஊர்வலம்!

மறைந்த கு.க.செல்வம் அவர்களின் இறுதி ஊர்வலம் இன்று (4.1.2024) காலை 11.00 மணியளவில் அவரது இல்லத்தில் இருந்து (வடபழனி, வ.உ.சி. முதல் தெரு) புறப்பட்டு ஏ.வி.எம். இடுகாட்டில் இறுதிச் சடங்குகள் நடைபெறுகின்றன.

தூத்துக்குடி துப்பாக்கிச் சூட்டின் போது பொறுப்பிலிருந்த மாவட்ட ஆட்சியர் உள்ளிட்டோர் மீது துறை ரீதியான நடவடிக்கை!

நீதிபதி அருணா ஜெகதீசன் விசாரணை ஆணையத்தின் அறிக்கை!

அரசு சார்பில் எடுக்கப்பட்ட நடவடிக்கைகள் - தமிழ்நாடு அரசு அறிவிப்பு!

சென்னை, ஜன. 4 - தூத்துக்குடி துப்பாக்கிச் சூடு தொடர்பாக நீதியரசர் திருமதி அருணா ஜெகதீசன் அவர்கள் தலைமையிலான விசாரணை ஆணையம் அளித்த அறிக்கையின்மீது, தமிழ்நாடு அரசு சார்பில் மேற்கொள்ளப்பட்ட நடவடிக்கைகள் குறித்த விபரத்தினை அரசு அறிவித்துள்ளது.

இது தொடர்பான செய்தி வெளியீடு வருமாறு :-

தூத்துக்குடியில் கடந்த ஆட்சிக் காலத்தில், 22-5-2018 அன்று ஸ்டெர்லைட் தாமிர உருக்காலையை நிரந்தரமாக மூடக்கோரி நடைபெற்ற போராட்டத்தின் போது நடந்த துப்பாக்கிச் சூட்டில் ஏற்பட்ட உயிரிழப்புகள், காயங்கள் குறித்தும், பொது மற்றும் தனியார் சொத்துக்களுக்கு ஏற்பட்ட சேதங்கள் குறித்தும் விசாரிப்பதற்காக மாண்புமிகு சென்னை உயர்நீதிமன்ற ஓய்வுபெற்ற நீதியரசர் திருமதி அருணா ஜெகதீசன் அவர்களின் தலைமையில் விசாரணை ஆணையம் அமைக்கப்பட்டு, அந்த ஆணையம் 18-5-2022 அன்று அளித்த அறிக்கையின்மீது, அமைச்சரவையில் விவாதிக்கப்பட்டு பல்வேறு நடவடிக்கைகள் தமிழ்நாடு அரசால் மேற்கொள்ளப்பட்டன.

இந்நிலையில், நீதியரசர் அருணா ஜெகதீசன் தலைமையிலான விசாரணை ஆணையம் அளித்த அறிக்கையின்மீது, தமிழ்நாடு அரசால் எடுக்கப்பட்ட நடவடிக்கைகள் குறித்து தவறான தகவல்களை சில ஊடகங்கள் வெளியிட்டு வருகின்றன. தமிழ்நாடு முதலமைச்சர் மு.க. ஸ்டாலின் அவர்களின் வழிகாட்டுதலின்படி, தமிழ்நாடு அரசால் நீதியரசர் திருமதி அருணா ஜெகதீசன் அவர்களின் அறிக்கை யின்மீது, பின்வரும் நடவடிக்கைகள் மேற்கொள்ளப்பட்டுள்ளன:

• தூத்துக்குடி துப்பாக்கிச் சூடு சம்பவத்தில் உயிரிழந்த 13 நபர்களின் குடும்பத்தினர்களுக்கு ஏற்கெனவே வழங்கிய நிதியோடு, கூடுதலாக, தலா ரூபாய் 5 இலட்சம் வீதம், 65 இலட்சம் ரூபாய் முதலமைச்சரின் பொது நிவாரண நிதியிலிருந்து வழங்கப்பட்டது.

• காவல் துறையினரால் போராட்டத்தில் ஈடுபட்டு, கைது செய்யப்பட்ட 93 நபர்களுக்கு ரூபாய் ஒரு இலட்சம் வீதம் நிவாரணத்தொகையாக ரூபாய் 93 இலட்சம் வழங்கப்பட்டது. மேற்காணும் நிகழ்வு தொடர்பாக போராட்டக் காரர்கள் மீது பதிவு செய்யப்பட்ட வழக்குகளில் மத்திய புலனாய்வுத் துறைக்கு மாற்றம் செய்யப்பட்ட வழக்குகளைத் தவிர 38 வழக்குகள் திரும்பப் பெறப்பட்டுள்ளன.

• இப்போராட்டத்தில் கலந்து கொண்ட பரத்ராஜ் என்பவர் பாளையங்கோட்டை மத்திய சிறையில் இறந்ததால், அவரின் தாயாருக்கு நிவாரணத் தொகையாக ரூபாய் 5 இலட்சம் வழங்கப்பட்டது.

• போராட்டத்தில் ஈடுபட்டு, கைது செய்யப்பட்டு, அவர்களின் மீது வழக்குகள் பதிவு செய்யப்பட்டு, பின்னர் திரும்பப் பெறப்பட்ட 38 வழக்குகளில், சம்பந்தப்பட்ட நபர்களின் உயர்கல்விக்காகவும், வேலைவாய்ப்பிற்காகவும் "தடையில்தான் சான்றிதழ்" வழங்குவ

தற்கு ஆணை வெளியிடப்பட்டுள்ளது.

• ஆணையத்தின் பரிந்துரைகளின் அடிப்படையில் 17 காவல் துறை அலுவலர்கள் மீது துறை ரீதியான நடவடிக்கைகள் எடுக்கப்பட்டுள்ளன. சைலேஷ் குமார் யாதவ், கபில்குமார், சி.சரத்கர், ஆகிய இந்திய காவல் பணி அலுவலர்கள், மகேந்திரன், விங்கத்திருமாறன் ஆகிய காவல் கண்காணிப்பாளர்கள் மற்றும் இரண்டு ஆய்வாளர்கள் மீது துறை ரீதியான நடவடிக்கைகள் மேற்கொள்ளப்பட்டுள்ளன.

• இதுதவிர, ஒரு காவல்துறை ஆய்வாளர், ஒரு உதவி ஆய்வாளர் மற்றும் தலைமைக் காவலர் ஒருவர் மீது குற்ற வழக்கு பதிய அனுமதி வழங்கப்பட்டுள்ளது. பெருந்தண்டனை குற்றப்பிரிவின் கீழ், ஒரு உதவி ஆய்வாளர், இரு இரண்டாம் நிலைக் காவலர், ஒரு முதல் நிலைக் காவலர் மற்றும் ஒரு காவலர் ஆகியோர் மீது துறை ரீதியான நடவடிக்கை எடுக்கப்பட்டுள்ளது. மூன்று முதல் நிலைக் காவலர் பணியிடை நீக்கம் செய்யப்பட்டுள்ளனர்.

• நீதியரசர் திருமதி அருணா ஜெகதீசன் விசாரணை ஆணையத்தின் இறுதி அறிக்கையின் பரிந்துரையின் அடிப்படையில், அப்போதைய தூத்துக்குடி மாவட்ட ஆட்சித் தலைவர் மற்றும் 3 வருவாய்ப் துறை அலுவலர்கள் மீதும் துறை ரீதியான நடவடிக்கைகள் மேற்கொள்ளப்பட்டுள்ளன.

இவ்வாறு அரசின் செய்தி வெளியீட்டில் தெரிவிக்கப்பட்டுள்ளது.

சென்னை மேற்கு மாவட்டத்தில் கழகம் வளர்த்த செயல்வீரர்!

வெள்ளந்தியான உள்ளத்துக்குச் சொந்தக்காரர் கு.க.செல்வம்!

மறைவுச் செய்தியறிந்து முதல்வர் மு.க.ஸ்டாலின் இரங்கல்!

சென்னை, ஜன. 4 - தலைமை நிலையச் செயலாளர் கு.க.செல்வம் அவர்கள் மறைவுற்றச் செய்தியறிந்ததும் கழகத் தலைவர் - முதல்வர் மு.க.ஸ்டாலின் அவர்கள்



கழக வீரர் அவர்! எம்.ஜி.ஆர் அவர்களது மறைவுக்குப் பிறகு கழகத்தில் தன்னை இணைத்துக் கொண்ட, தலைவர் கலைஞரின்

வெளியிட உள்ள இரங்கல் செய்தியில் சென்னை மேற்கு மாவட்டத்தில் கழகம் வளர்த்த செயல்வீரர் என்றும், வெள்ளந்தியான உள்ளத்துக்குச் சொந்தக்காரர் கு.க.செல்வம் என்றும் குறிப்பிட உள்ளார்.

இதுகுறித்து கழகத் தலைவர் - முதலமைச்சர் மு.க.ஸ்டாலின் அவர்களின் இரங்கல் செய்தி வருமாறு :-

வெள்ளந்தியான உள்ளத்துக்குச் சொந்தக்காரரான கு.க.செல்வம் அவர்கள் மறைந்தார் என்ற செய்தி இடியாய் வந்திருக்கிறது. புன்சிறிப்புப் வாஞ்சையும் குழையப் பேசும் அவரது பேச்சை இனிக் கேட்க முடியாது என்று எண்ணும்போது நெஞ்சம் விம்முக்கிறது. அவரது பேச்சுதான் பலருக்கும் புரிந்துகொள்ளக் கடினமாக இருக்குமே தவிர, அவரது வெள்ளை உள்ளம் பழகும் எவர்க்கும் கற்கண்டாய் இனிக்கும். இனி அந்தக் கற்கண்டைக் கழகத் தோழர்கள் காண இயலாது எனும் எண்ணம் வருத்துகிறது.

சென்னை மேற்குப் பகுதியில் கழகம் வளர்த்த செயல்வீரர், தென் சென்னை மாவட்டக் கழகத் துணைச் செயலாளர், தலைமைச் செயற்குழு உறுப்பினர், தலைமை நிலையச் செயலாளர் எனக் கழகத்துக்குத் தன்னை ஒப்படைத்துக் கொண்ட பிள்ளை மனம் கொண்ட

அன்புத் தம்பிகளில் ஒருவராக விளங்கினார். அதுநான் முதலே என் மீது தனிப்பட்ட முறையில் மிகுந்த அன்பைச் செலுத்தி வந்தவர் கு.க.செல்வம் அவர்கள். நான் எதிர்க்கட்சித் தலைவராக இருந்தபோது ஆயிரம் விளக்கு சட்டமன்ற உறுப்பினராகச் சட்டமன்றத்தில் மக்கள் பணி ஆற்றினார். நான் வெளியூர் செல்லும்போது பலசமயம் என்னுடன் அவரும் வருவார்.

அண்மையில் சிறிது காலம் தடம் மாறிச் சென்றாலும், உடனே மன மாற்றம் ஏற்பட்டு மீண்டும் திராவிட முன்னேற்றக் கழகத்தில் இணைந்தார். அதுதான் கு.க.செல்வம். அவர் சென்றபோதே திரும்ப வந்துவிடுவார் என்பது அவருடன் பழகியவர்களுக்கு நன்றாகத் தெரிந்திருக்கும்.

கு.க.செல்வம் அவர்களின் மறைவு என்பது அவரது குடும்பத்துக்கும் கழகத்துக்கும் மட்டுமல்ல, தனிப்பட்ட முறையில் எனக்கும் பேரிழப்பாகும். என்னைநானே தேற்றிக் கொண்டு, அவரை இழந்து தவிக்கும் குடும்பத்தினருக்கும் கழகத்தினருக்கும் ஆழ்ந்த இரங்கலையும் ஆறுதலையும் தெரிவித்துக் கொள்கிறேன்.

இவ்வாறு கழகத் தலைவர் - முதல்வர் மு.க.ஸ்டாலின் அவர்கள் இரங்கல் செய்தியில் குறிப்பிட்டுள்ளார்.



முதலமைச்சர் மு.க.ஸ்டாலின், திருமதி துர்காஸ்டாலின் ஆகியோர் நேற்று (3.1.2024) உடல்நலக்குறைவால் காலமான சட்டமன்ற முன்னாள் உறுப்பினர் கு.க.செல்வம் அவர்களின் இல்லத்திற்கு நேரில் சென்று, அவரது உடலுக்கு மலர்மாலை வைத்து அஞ்சலி செலுத்தி, குடும்பத்தினருக்கு ஆறுதல் கூறினர். உடன் நாடாளுமன்ற கழகக் குழுத் தலைவர் டி.ஆர்.பாலு, சட்டமன்ற உறுப்பினர்கள் த.வேலு, ஜெ.கருணாநிதி, நாடாளுமன்ற முன்னாள் உறுப்பினர் டி.கே.எஸ்.இளங்கோவன், தமிழ்நாடு வீட்டுவசதி வாரியத் தலைவர் பூச்சி எஸ்.முருகன், பிற்படுத்தப்பட்டோர் பொருளாதார மேம்பாட்டு கழகத் தலைவர் காஜா முகைதீன், தமிழ்நாடு சேமிப்புக் கிடங்கு நிறுவனத்தின் தலைவர் ப.ரங்கநாதன், கழக இணை அமைப்புச் செயலாளர் அன்பகம் கலை ஆகியோர் உள்ளனர்.